

■ Жамчужыны Айчыны

ПА АЎГУСТОЎСКІМ КАНАЛЕ
МОЖНА ПЛЫЦЬ «НА ЧЫМ ПАПАЛА»
А замежным гасцям не спатрэбіцца віза?

Што робіцца і якія задачы трэба вырашыць, каб максімальна выкарыстаць патэнцыял Аўгустоўскага канала — нашай жамчужыны прыроды і гідратэхнічнага дойлідства? Гэтыя пытанні, якія старшыня Гродзенскага аблвыканкама Уладзімір КРАЎЦОЎ кантралюе асабіста, абмеркавалі на абласной нарадзе.

Паколькі Аўгустоўскі канал праходзіць па тэрыторыі двух краін, Беларусі і Польшчы, то самім лёсам наканавана карыстацца гэтай унікальнай воднай артэрыяй на ўзаемавыгаднай аснове, стварыўшы самыя спрыяльныя ўмовы для турыстаў. А што ў рэальнасці? Дагэтуль перасячы мяжу ў пагранічным пункце пропуску «Лясная-Рудаўка» можна было толькі на водным судне, а пешаходы і веласіпедысты такой магчымасці не мелі. Аднак сітуацыя мяняецца: статус пункту пропуску неўзабаве стане не толькі водным, але і вела-пешаходным. Канешне, турыстычны паток значна павялічыцца, і падрыхтоўка да прыёму вандроўнікаў ужо вядзецца — адрамантавалі будынак пункта пропуску, абнавілі альтанкі, абсталювалі велопаркоўку, устанавілі інфармацыйныя стэнды.

Пры гэтым ствараюцца ўмовы для таго, каб замежныя турысты маглі вандраваць па Аўгустоўскім канале без візы. Мяркуецца, што яна не спатрэбіцца тым, хто будзе перасякаць мяжу (з Польшчы — у пунктах пропуску «Лясная-Рудаўка» і «Брузгі-Кузніца Беластоцкая», з Літвы — у пунктах пропуску «Прывалка-Швэн-дубрэ» і «Прывалка-Райгардас») для наведвання турысцка-рэкрэацыйнага парка «Аўгустоўскі канал» і прылеглых тэрыторый. Пропуск будзе ажыццяўляцца на падставе дакумента, які пацвярджае мэту паездкі. Дарэчы, падобны вопыт (калі замежныя турысты да пяці сутак знаходзяцца ў нашай краіне без візы) ужо ёсць — такое магчыма пры наведванні Белавежскай пушчы.

Ці гатовы гаспадары дастойна сустраць турыстаў, якіх у сувязі з навацыямі, верагодна, стане значна больш?



У вандроўку — на байдарцы.



У веламарафоне «Суседзі» ўдзельнічаюць усе ахвотныя.

— Неабходна зрабіць усё, каб у зоне Аўгустоўскага канала было ўтульна адпачываць і нашым жыхарам, і замежным гасцям, — падкрэсліў Уладзімір Краўцоў.

У прыватнасці, трэба стварыць дастойныя ўмовы для веласіпеднага руху ўздоўж Аўгустоўскага канала — пабудаваць новыя паркоўкі, палешыць інфармацыйную маркіроўку на маршрутах. Дарэчы, зусім не фантастычным выглядае прагноз, што канал можа ўвайсці ў склад сусветна вядомых міжнародных веламаршрутаў GreenVelo і EuroVelo. Праўда, для гэтага трэба яшчэ шмат папрацаваць, каб адпавядаць неабходным патрабаванням — напрыклад, трэба, каб на маршруце знаходзіліся аб'екты для харчавання і размяшчэння веласіпедыстаў.

Інвестары, якія захочуць прыйсці са сваім праектам у турысцка-рэкрэацыйны парк «Аўгустоўскі канал», атрымаюць льготы і прэферэнцыі. Адміністрацыя СЭЗ «Гроднаінвест» пракансультуе іх па ўсіх неабходных пытаннях, у тым ліку і тых, што тычацца нюансаў, звязаных з гісторыка-культурнымі і прыроднымі каштоўнасцямі рэгіёна.

У ТЭМУ

Начальнік упраўлення спорту і турызму Гродзенскага аблвыканкама Алег АНДРЭЙЧЫК паведаміў, што неўзабаве вандроўнікам прапаноўваецца спецыяльную інтэрактыўную карту з разнастайнай інфармацыяй — у прыватнасці, са звесткамі аб знаходжанні ў зоне Аўгустоўскага канала гістарычных славутасцяў, аб'ектаў адпачынку, харчавання, гандлю, пунктаў пракату веласіпедаў, водных і іншых спартыўных сродкаў. GPS-каардынаты падкажуць турыстам, як дабрацца ў тую ці іншую кропку.

...З календаром найбольш цікавых спаборніцтваў і фестываляў можна пазнаёміцца, націснуўшы на банер «Аўгустоўскі канал запрашае», які змешчаны на многіх гродзенскіх інтэрнэт-рэсурсах. Акрамя ўжо традыцыйных «фішак» (фестываль воднага турызму «Нёманская вясна», фальклорны фестываль «Аўгустоўскі канал у культуры трох народаў», міжнародны веламарафон «Суседзі»), практычна кожны год дадаецца і нешта новае. Напрыклад, з'явіліся ідэі фестывалю паляўнічых традыцый «Пад апекай Святога Губерта», міжнародных спаборніцтваў па фотарыбалцы «Кубак Марыхі», воднага марафону па грэблі на байдарках «Аўгустоўскі канал», анімацыйнага праекта «Тут пачыналася вайна».

ДАРЭЧЫ

20 жніўня ў раёне шлюза Дамброўка адбудзецца фестываль «Аўгустоўскі канал у культуры трох народаў», які скіраваны на папулярызаванне беларускай, літоўскай і польскай фальклорнай творчасці. У яго межах прадстаўнікі раёнаў Гродзеншчыны, а мажліва, і гасці з Польшчы паўдзельнічаюць у заплыве «на чым папала» (на плавальным сродку, вырабленым непрымысловым спосабам), а таксама ў турніры па балотным футболе.

Барыс ПРАКОПЧЫК.
prakopchik@zviazda.by

■ Надвор'е

Лета вяртаецца

Ужо ў нядзелю месцамі да плюс 31 градуса

У бліжэйшыя двое сутак умовы надвор'я на тэрыторыі краіны палепшацца, паведамляе галоўны сіноптык службы гідраметэаралагічных прагнозаў Рэспубліканскага цэнтра па гідраметэаралогіі і кантролю радыеактыўнага забруджвання і маніторынгу навакольнага асяроддзя Мінпрыроды Святлана РЫБАКОВА.

Спецыялісты прагназуюць, што ў пятніцу і суботу будзе пераважна без ападкаў, толькі па ўсходзе краіны яшчэ пройдуць кароткачасовыя дажджы, месцамі магчымы навалыніцы. Уначы і раніцай у асобных раёнах прагназуецца туман.

Тэмпература паветра ўначы складзе плюс 8—15 градусаў, а ўдзень чакаецца 20—26 цяпла. У суботу чакаецца плюс 22—28 градусаў, а па паўднёвым захадзе — да плюс 30. У нядзелю надвор'е будзе фарміраваць зона павышанага атмасфернага ціску, якая была створана ў цёплай паветранай масе. Ападкаў пераважна не чакаецца. Уначы ў асобных раёнах магчымы слабы туман, а тэмпература паветра складзе 9—15 цяпла, па захадзе прагназуецца да плюс 17 градусаў. Удзень стане ўвогуле камфортна: чакаецца ад плюс 24 градусаў на паўночным усходзе да 31 цяпла на поўдні краіны.

Паводле доўгатэрміновых прагнозаў айчынных спецыялістаў, у пачатку наступнага тыдня на тэрыторыю Беларусі завітаюць франтальныя сістэмы, якія змяшчаюцца з боку Заходняй Еўропы. У панядзелак у асобных раёнах пройдуць кароткачасовыя дажджы і навалыніцы. Але ападкаў спякоту не «задаваць». Тэмпература паветра ўначы складзе 12—18 цяпла, а ўдзень прагназуецца да плюс 25—32 градусаў. Кароткачасовыя дажджы будуць паўсюдна і ў аўторак. Тады тэмпература паветра ўначы складзе плюс 13—20 градусаў, а ўдзень чакаецца 19—25 цяпла, па ўсходзе краіны — ад 26 да 30 градусаў.

Сяргей КУРКАЧ. kurkach@zviazda.by

■ Героі сярод нас

Дзякуй, капітан!

Бабруйскі ратавальнік Аляксандр Панцілееў нават у адпачынку працягвае дапамагаць людзям.

Калі б не гэты мужны чалавек, адным жыхаром вёскі Каськова Мсціслаўскага раёна стала б меней. Капітан унутранай службы Аляксандр Панцілееў працуе начальнікам змены пажарнай аварыйнай выратавальнай часці №1 Бабруйска, а ў вёску прыхаў на адпачынак да сваіх родных. Разам з цесцем ён займаўся ўладкаваннем лецішча, калі ўбачыў, што гарыць веранда суседскага дома. Імгненне — і ён быў ужо там. Нехта з людзей скажаў, што ўнутры знаходзіцца чалавек. Праз акно Аляксандр разгледзеў у дымавой заслоне ложка, дзе нерухома ляжаў мужчына. Кожная секунда магла каштаваць таму жыцця. І тады ратавальнік разбіў шыбу, ускочыў у пакой і папоўз да ложка. Едкі дым раздзіраў грудзі, не даваў дыхаць. За акном хвалюваліся людзі, ужо і за яго жыццё. Аляксандр узваліў на плечы абмяклае цела і пацягнуў да акна, дзе яго чакаў цесць. Свежае паветра хутка вярнула з непрытомнасці выратаванага пенсіянера. Польшы на яго вачах паядала дом, але яму ўжо нішто не пагражала.



кое імя — Аляксандр. У перакладзе з грэчаскай мовы яно азначае — абаронца людзей.

Нэлі ЗІГУЛЯ. zigulya@zviazda.by

■ Не прапусці!

ШКОЛЬНЫ «СУПЕРМАРКЕТ»

Для сталічнага гандлю трэцяя дэкада жніўня — традыцыйна самыя «гарачыя» дні, таму што многія сем'і, па традыцыі, адкладваюць паход за школьнай экіпіроўкай на апошнія дні летніх канікулаў.

Між іншым, у бліжэйшыя выхадныя (20 і 21 жніўня) ў сталіцы пройдзе агульнагарадскі кірмаш «Час у школу!». На пляцоўцы каля Палаца спорту ўвазе пакупнікоў будзе прапанаваны самы шырокі асартымент тавараў да школы: стыльнае і прывабнае адзен-

не і абутак, пісьмовыя і канцелярскія прылады, сумкі і ранцы, кнігі, развіццёвыя гульні, школьная атрыбутыка. Удзел у кірмашы возьмуць універмагі, гандлёвыя арганізацыі сталіцы, прадпрыемствы-вытворцы канцэрна «Беллегпрам», а таксама іншыя айчынныя таваравытворцы з усёй краіны. Фірмовую прадукцыю прадставяць больш як 50 ўдзельнікаў: акцыянерныя таварыствы «Світанак», «Палессе», «Лідская абутковая фабрыка», «Галантэя», «Алеся», унітарнае прадпрыемства «Ромгільтэкс» і многія іншыя.

Акрамя таго, у рамках кірмашу заплававана правядзенне розных акцый з прымяненнем зніжка. Пройдуць дэманстрацыі мадэляў адзення дзелавага стылю для школьнікаў і абутку беларускіх вытворцаў. Прадугледжаны прыём заказаў на падгонку адзення. Падрыхтавана культурна-забаўляльная праграма з удзелам мастацкіх калектываў прадпрыемстваў, акцыі з уручэннем падарункаў. Час працы кірмашу — з 10.00 да 17.00.

А з 24 па 31 жніўня ў выставачным павільёне «БелЭкспа»

(вуліца Я. Купалы, 27) разгорнецца Міжнародная спецыялізаваная выстава-кірмаш «Прывітанне, школа 2016», дзе вядучыя вытворцы і дыстрыб'ютары дзіцячых тавараў змогуць прадставіць найшырэйшы асартымент тавараў для падрыхтоўкі да новага навучальнага года. Тут жа адкрываецца і міжнародная спецыялізаваная выстава-кірмаш тавараў і паслуг «Нашым дзецям 2016».

Вытворцы і імпарцёры плануецца прадставіць навінкі, якія з'явіліся апошнім часам у гэтым сектары рын-



ку. Бацькі школьнікаў і дашкольнікаў змогуць набыць тавары для творчага, разумавага і фізічнага развіцця дзяцей, цацкі, электронныя гульні, дзіцячую мэблю, кнігі і перыядычныя выданні, тавары для будучых маці, сродкі для догляду дзяцей, дзіцячае харчаванне, кандытарскія вырабы.

Надзея НІКАЛАЕВА.
nikalaeva@zviazda.by